

Akikatakino

Tampa, Florida, USA
64-0419

1 Alotooma Mariko, ekek ngolo 16, ageun alongaet a ngolo a 9, acamit asiomun. Akigiret ngina ka asir, ngina akamunit ayarun.

Ngolopite keyiarunia Yesu ataparacu sek akuwar ngina a esabit, abu kisiau atakanikin mono neni a Maria Magdalena, ngina eritari Inges ngipyan ngikanikaarei aneni keng.

Ka tolot inges tolimok ngirukitos keng ngulu egworosi ka kiyalolongete dang.

Ka ani iirarete ikes, Maria Magdalena ebalu ayaru Yesu, ka engolik... ayong, nyenupa ikes ngakiro keng.

Ekaku, totakanu Yesu egelaana neni nguluyarei, apaki ngina alosyoto ikes alorot tooma nakwap.

Ka toloto ikes tolimokis nguluce: nai nyenupa ikes dang.

Ekaku, abu Yesu totakanu neni a ngikasyomak keng a ngulutomon ka epei apaki ngina emujata, ka kisubura inges ikes anguna pa anupitotor ka anguna ka aniniku a ngatameta kec, anerae nyenupa ikes ngakiro a ngulu kepotu toanyut inges eyaruni.

Ka tolimok Yesu ikes atemar, apesi nakwapin daadang, tolimonokis ngitunga daadang ngakiro nguna ajokak nguna ka Akuj.

Itunganan ngini enupi kibatisae eiunio: nai ngini nyenupi etubokinio.

Ka iwapakinete ngaanyunieta ikes ngulu enupete; iritarete ikes ngipyan alokiro kang; epedorete erwor angangajepa nguna kitet;

Ikamunete ikes ngimuno a ngakecekan; kemata ikes tari ibore ngini aaran, nyewani ikes jik; idokokinete ngakecekan lokadyakak, ka kitangaleut.

Kedau Ekapolon erwori neni kec, aponi yae inges nakuj, ka kiboikin nakan ngina aloteten ka Akuj.

Toloto ngikasyomak,... alimonokin ngakiro nguna ajokak lobukui daadang, itiyae Ekapolon kaapei ka ikes,... itoodiunit akirot ngakujuwuanisya iwapakinito. Amen.

2 Elipa, Ekapolon Yesu, ikibala isuwa tokona, ikwangina ikiyotunia Lokicolong a Papa. Ka Alokiro Kon, ikinupit atemar erae na Akoni-kirot. Ikinupit atemar erae nu ngakoni kiro nguna esidiok nguna ibu Yong tolimu anangajep kon eringa Yong nyedokara naKuj. Ka ikilipit yong aki sirereng akoni kirot alotain kosi aparana, anguna angulu edyekasi. Iki talakarit iyong anguna inyaraunia ngikalalak lokicolong kon nakuwar ngina biyen, ka ikipotu engolikisi ngideresio angitunga alalak, ngikiliok, ngaberu, ata papa, ngidwe, ata toto, iwapito ederes ka ikomaunito tooma nagule ngina ka akip. Ikitalakarit iyong anguna ngun, Papa. Ka tokona ikilipit iyong akorakin ikes ebari ngolo ana Pukan kon, ka elipit toyakaun iki yiunit neni yok aparana akitarauan Akirot ngina Akuj ngina kire aneni yok. Ka iyong bon ipedori akitiyakin ngun, Papa kosi, ikilipit ngun alo Kiro a Yesu kristo. Amen.

Ipedorete ikiboikin.

3 Tokona akou ngina ka akirot apaaran na, acamit alemun, ka ikiirari erae ngina egelana. Ka acamit alemun ngun anguna a biyen, anakimat ecai ngolo ka ataparacu, neni eriamunotor ayong ke epei tunganan ngolo ayai ejok, ka iboi inges alokoku kang tokona, ekawuoi kinton ngitunga alokisila. Ka ayakai isuwa emoryo nguna etapit akikatakino, ka area nguna atakanete ikwa akikatakino ngina ka akienar, kori idio bore, ngini aponi iinakinai eyoko Kapolon. Ka anupit ayong kire atemar epedori etunganan ngol araun ngolo ajokan anguna ka awuoikin ane akisikwanet ngina ka etube alotooma akwap, anerae erwor ayong nguna etapit inges ageun nginapei ikiriamunor, ka inges...anguna akalimokinetae ayong ebe erae inges ekawuoi kinton ngitunga alokisila, angun ayeni ayong atemar keinakin iting Ekapolon akikatakino ngina eriyana. Ka ikwangina pa ariamunitor Yesu ekabila ngolo ka akikatakino angina eyookino...Ka erae Inges Akirot. Iwon daadang ikicamunit ikwangina. Erae inges Akirot. Angun asiom ayong ake kirot, ka ikilosi iwon akiwapakin Akirot naki katakino apaaran naga.

Eyai Akirot naki katakino.

4 Asitan inges na, Akirot ngina angakiikineta ka Akuj alopeget ka ngakwapin. Ka nguna itolomunito etube, inesi, akibil akiikinet. Ka nguna... atamakinit ayong ekawuoi kinton angitunga alotube inges emina awoikinit ebuku. Atami ayong iyookino ngun. Ka erae Satan ngolo itolosi ekes alotooma awoikinit ngitunga, ewoikinit inges ngakwapin, alotooma akikatakini na. Ka erae ekegangakiniton Akuj. Ka ekegangakiniton ka ekayenan erae Ekuwuam ngolo Akuangan. Angun acamit ayong ekanisa, atukot, ekomiti ngulo ka atubonokin ka ekatubon. Ka eirasi akikatakini kwana, ikwapei ikeunere iwon ngakamukoodoi anakibois ka aanyun neni iboyere iwon.

Kwana, nyikimuriak iyong tokona, ebe nguna iteo iwon anege ikes erae nguna eyaunito akikatkinio, erae, Akirok ka Akuj epolosi ka akwap. Eyaunit atubokinio, erae, agecele ngina ka akiikinet, ngina erae, ebala akwap ebe emam nyerae Akiikinet ka Akuj ngina akire. Erae ngin agecele ngina ka akiikinet, "Emam nyiricit Inges Akekiikinet." Ka ngolo ewuoikinit ekes alotooma akikatakino na erae Satan, ngolo ewuoikinit ngakwapin. Ka erae ekegangakiniton Akuj Elope. Ka Ekuwuam ngolo Akuagan Inges ekedaran.

Ka tokona enyaritae iwon ekot ainakin ngakinapeta.

5 Ka elosi esesiburan anyaraun ekayenan keng ngolo esiaunan akiwuo ka akikong kotere alomun keng tooma. Ka eyaika Inges atabong na ngikayenak ngiuni ngulu acamit ayong akisitiya, atemasi alotooma akikatakini na. Ka erae ngikayenak lu Malim Ekapirit, ngolo etupakini Malim akitotho, ka ngolo etupakini enyaritae malim amamu atitiny. Erae lugu ngikayenak ngulu ka ekes, ebe, "Emam nyiricit Akuj Akekirot. Emam Akirok Keng nyerae ngina akire."

6 Ka ikipedori iwon aanyun, eroko iwuon nyegeuna atubokinio, ebe ngulu alalak alotooma akwap ikatakinito abaakau ebe emam Akirok ka Akuj nyerae ngina akire. Ikwa aanyunet, nu aringa sek ayong asiomuni, ayai ayong asiomi ngacetununuet nguna alo Scofield. Ka ayai ayong atami nguna ka eemut angolo akalimokinitai ayong apei paki. Emam nyatamunit ayong atemar acetunitor ayong inges, noi noi anakiriamun ana. Nait, ayaikatar aberu ngin apei paki idya ngini cici ngini ajokan ka acamit inges aruwor ekejaanakinan. Ka arai inges aberu ngini asibit akuliakana, ka acamit inges ikedya toryamu akisiom dadang ka akitatamio ngina epedori inges ariamun (ngina ecamit, toto adio dadang iitana ikedya, arai tonyaritetei inges alopote angol), keruwor akitatamio ngina iitana torukaunai, kaninyo, eitanit inges inges arukaun ngun. Angun abu kiyakiya inges loseminari ngolo ajokan nooi ngolo ayeni inges neni kiyakiyara inges.

7 Ejok, aapinit inges ekaru aina, ka abu atokeng todiakakin erono noi, ayai inges erono noi. Ka aponi torubakinai enyaritae ka iyakiyo inges ngabaruwai. Ayiari inges angunakeng bon. Angun eitana inges abongun lore naarai apupi inges alilimu ngina ationon noi, ka abu toruwor enimonia ngarua ngaarei, ka ebuthikinit ngiukoi, ka atakani inges atemar akatwan. Edodi eketau nguna ka eketo. Ka etiyae edokito ngolo apolon daadang nguna ayeni inges etic, akiteyiar akiyiar ka aberu angin, ka abu inges torubak eyai emunaara nooi. Abu nai edokito kiyakiya abaruwa neni ke edya, ka atemar, "Tonyou atipei, toriam ekicolong kon ngolo epiyanunitai anakandeki, naarai emaikina iyong ibu neni ka atokon edio saa dadang, naarai eyapinit inges nadoketait ngina ka atwanare." Ka anen abu idya, toriengakin nooi, tolem ngikelowi ka asubanakin ariamun akandeki. Ka tocorotuni abaruwa aneni atoto, "Lokoku, nyibu. Angaleu ayong."

8 Aso anen keyapiya ekaru, kori akau a ngilapio a ngikanikapei, anupit ayong arai ngul, ebe abu inges tobongu lore keng. Ka akau ngina ka akimalakin ka atokeng, ka ayakasi ikes nakimor kaapei, temari inges, "Toto, eyai akingiset ngina etubonor anatameta kang." Temari, "Ngina idyekar iyong nooi," emam nyigirakina ka nyelimokina iyong ayong acukulul. Ibu ca yong tolim atemar ingaleu iyong, nai emam yong nyelimokina ayong acukulul ngina atakanuniata nu."

Abu inges tema, "Lokoku, iyeni iyong anatiyaaret ka erot anege, neni ayai esitowa ngolo ngorot ngolo angamuja anakibois ka ace-aa?"

"Ee."

"Eyiai atukot a ngitunga kwap inaa ngulu ilipete anaduketait a ngin."

"Ee," temari, "Atamunit ayong ikes, erae ikes ngulu a Pentekoste."

9 Temari, "Ee, iyookino." Temari, "Ngina amunaaror akuwan nooi," temari, ayiai aberu ngina ajokan ngina abu bu nenikang. Ka temari inges, nakaato, ayiakai isua amaga nakiriamun akilip, ka aponi isua kisisaunai atemar idieka iyong nooi, ka alwana lokookon-ayai losukul ngolo aseminari, aruwor ekejaanakinan. Ka ani eroko isua ilipio, abu Ekapolon ikipukok isua ebe iitana isua abunore akilipakin iyong." Ka temari, "Ejok," temari inges, "ebe, kejokiata ngun." Temari, imitakin ityong atemar bu ekosi keyokon ka akilip-a?" Temari, kaninyo, emam ngace jik, aberu. Alakar ayong nooi," temari. Aso aponi yaunai...abu edokito tema engaleuni inges. Aso abu ekeyokon bu, ka abu inges tosiom akigiret na alotooma Mariko, ekek 16th. Ka abu tema, erae nugu nguna ebala Ebaibul." Abu nai kidokok ngakekan neni ka aberu ka akilipakin, tolomari kinga. Ka atemar, "abu inges tongaleu," temari inges.

Temari inges, "okoi," "Toto!"

Tema inges, "Lokoku, nyeumokina ngun-aa? Totamatama ngun!"

10 Temar inges, "Okoi," "Toto, naarai emam ngadi anen nguna ka akoni-ngaleun." Temari, "Acepaki ekito ngolo ainakini edokito inges aroko, emam pa abu togeu etic anenipei."

Ka abu tema, "Okoi!" Abu inges tema, "Emam canai, lokoku. Aris edokito ajongo ainanakin ayong ekito ngirua ngiarei, abu tema emam nguna eroko inges epedori. Abu inges ekewuaak ayong natukutuk

ka emam nabo nguna epedori inges etic. Ka ayai ayong adieka nooi."

"Okoi," abu inges tema, "Toto, emam nyikote nen." Temari, "kingolik iyong, erae ngul ngitunga ngulu emam nyesiomito." Temari, "Emam ikes nyemisiunito. Esiomete ca ikes Ebaibul." Ka temari, ingolik iyong-aa?"

Tobongokini inges, Ejok, nyiitana iwuon akinup Ebaibul, ikakoku-aa?"

"Okoi, kire." Tema "Toto, iitana iwuon akinup ngun, nait," temari, Iyeni iyong, alosukul," temari, "Ikitatamitai isua atemar neni asiomit inges alo Mariko 16, alo ngaet 9th ngaren, emam nyiengakinitai."

"Ejuwak," abu inges tema, "akibuses neni ka Akuj!"

Tema Inges, "Toto, iyai yong itiyae ikwa ngitunga ngul." Ka tema, "Kotere inyo, atametait nginapei!"

Temari inges, "Ejuwak, naminat, ayai ayong atamatamae."

Temari, "Nyo itamatamae yong?"

Temari, "Ani kepedori Akuj akitangaleun ayong alotooma ewai ngolo ka Akirot angina nyiengakinitai, anu itiyakini Inges kan nguna a kire nguna iyengakinitai?" Angun, ebe, erai ngun...[Tolakar atukot- Ed.] Kwana ikinupit atemar iyengakinitai.

11 Angun, tokona nu, ikilosu iwon acamakin ekesiburan tonyara ngikayenak keng, ngolo a ekingareni akiwuo, aneni ewuoyere, angunaka akisuda ekes.

Abu ayong olimunite ngun ngadakikae ngadi nguna alunyarosi, anerae aringa ayong asiomi, neni asiomia ngakiro nu, ebala Emalim Scofield ebe ngace anakigirigireta emam nyelimunito ngun. Erae neni acepak kebunio ekoi. Nai ikote nenipei.

Kwana Malim Ekapirit abuni neni ewuoyere, ka towuoi anguna keng anguna ka akisuda isitakinik Akirot ka Akuj, akisuda isitakinik Akirot. Ka tokona neni erauni inges....Inges ebeit araun esuda ngolo ingareni awuoi kin ngun. Tokona iki riamuni atemar kedaun ikiwuaakin inges lotic, tokona ekebura inges lo, atemar "Akirot ngina angakiikinet ka Akuj daadang nyerae nguna akire."

Tokona, ngisuudai daadang ngulu eyaunit ekesiburan, enyarasi ikes ebe ngikanupak. Daadang itusubuna ikwa ngikanupak, kori, eyaunito ikec akitogogonget ngina au, "Pa kikiilosit iwon ayiakaun nakiriamun ngin kan nyeraakai iwon ngikanupak." Angun ebasi ikec ikirai ngikanupak.

12 Ka ebura ngolo eyaunit Malim Ekapirit isitakinik Akirot ka Akuj, irworo inges atemar "Mariko 16 emam nyerai kire, emam ro nyepedorte araun nguna akire." Naarai abala inges ebe ayai inges erieba alotooma ngadirwa, ka eyai kwana inges iteyenianari akeyenanut atemar adiaka inges adaun ngadirwa, ka inges "abu tolot neni ebeekoi nakiriamun ca ngina a Ekuwuam a ngolo Akuangan neni edokonokinioto ngitunga ngakan lokadiakak, ka kirworos atemar aponi ikes tongaleunoi." Kwana abu inges tolot loderes ngolo ka akilip, ka neni etiyakinia inges...Ayai inges ediaka noi adaun ngidirwa, ka inges "aponi kilipakinai alotooma Ekuwan Ngolo Akwangan lo, ngolo ekienare, atukot angitunga ke kuwan akwangan ngulu acelasi ka kikeunito aruwore, ka torae ngun ngilapio ngiarei ngulu alunyar, ka emam adio takanunet ngina ka angaleun." Angun ebala inges ebe "Akirot ka Akuj, ewai ngol, emam nyerai kire."

13 Tokona, angun enyaka ekesiburan ekayenan keng ngolo a ekingaren, yauni inges ekayenan ngolo a ngiare akiwuo. Ka buni nai ekayenan ngolo atupakini, inges Malim Akitootho. Kitolomunete inges tooma kan akikong, tolosi neni ewuoyere erwor. Tokona, ebala logo dang ebe erae inges ekanupan, ka inges "abu kiira atemar alotaun angolo apolon eyai ekanisa ngolo eyiakatar ekeyokon ngolo ikinyoma, ngolo ebookoi ekerit akuj, ikwangina ebookor atukot. Ka enupit etunganan lo Ngakigiret, ikwangina irworor elope. Ka abu inges kilipanakini ngikadiakak ka akinyonyo ikes ka-akimyet. Ka abu inges tosiom ekek a ngakiro anu alo Baibul, aneni a Yakobo ekek ngolo a 5, engaet 14, 'Eyai idio alokiding kus ediaka? Tonyaraut ikes ngikasikou ke ekanisa, ka kinyonyoikis ikes ikec ka akimyet, akilipakin ikes; ngakilipasinei kaakiyiun epote alakun ngikadiakak, ka Akuj iteyaruni ikes.'" Kwana ebala inges elomari tooma, ikwa etunganan ngolo adiaakan, ngolo amamukatar sek ediopite ngolo ngaleunet alodeke ka-akiring ngolo ayiakatar inges. Abu edokita tolimok inges atemar mam nyepedori inges angaleun alo deke angol, emam ediorot angunakeng abucaror. Anguna ngun "Abu inges kikinyom Akuj ana Kirok keng." Ka Abu inges "toriam ekeyokon ngolo abookoi ekerit Akuj," ngolo eteyeniarit atukot anayenanuto anguna egelegela atemar apotu ikes toriamut angaleu, kangace dang. Ka abu ekeyokon ngolo akerit Akuj kilipak inges, akinyonyoikin inges ka akimyet, alopote ecamakinitor Akirot ka Akuj. Emam pa abu inges tongayanik akikinyoma kekile alo, emam pa abu inges tongayanik akikinyoma ka atukot; nai abu ekeyokon kitolot akicikakinet ikwangina irworor Ebaibul; akinyonyoikin inges ka akilipakin inges. "Ka ejuwak ngun akilo ngilapio ngikankapei ngulu alunyarosi," ka abu inges "nyidodiu adio kitaanyunet ngina ka angaleu." Inesi eteyenaria inges ayenanut ngin. Toodokari nai ekayenan ngolo a ngiarei tokona kwap.

14 Abu nai ekesiburan yau ekayenan keng ngolo etupakini, ngolo enyaritae Malim Amamu atitinyu. Aponi

yaunai inges ka akijaun tooma, akiteyenyiar akeyenaanut ngina isitakinitor Akirot ka Akuj, atemar nyiyookino. Abu etunganan lo topeleu iserae ebe erae inges ekanupan, ka ayai inges apei kolongit esiomi aneni a Mariko, ekek ngolo 16, kori ekek ngolo 11 aneni a Mariko, akilo, ka ageun alongaet 22, neni abunio Yesu elope... ebala inges atemar "eyakatar inges abaruwa ke Ebaibul ngina arengan, ka ngabaruwai nguna arengak ikes ngakiro jik nguna alimunit Yesu, Elope. Ka nabo anabaruwa a ngina arengan ke Ebaibul, aneni a Mariko, ekek 11, neni erworor Yesu, abu tolim alimunit na, "Toyakatar anupit neni ka Akuj. Anerae kire, kire, akalimokini Ayong iyes atemar, ani kilimok iyong emoru lo atemar "kiyoto ane kimasar nanam," ka nyingayangayato, nai tonupite atemar nguna ilmu yong epote akitiyakin, ipedori iyong ariamun nguna ilumuni yong." Ka inges "area ngolo papedorit alosit bon," abu inges tema ane, "ayaiki ngikaru kalalak," ameun neni araakar inges idya. Angwalito ngakekejen. Ayai inges akisitiya amadala anguna ka alosio. Kwana abu inges tocamu ngun anguna araakar Akirot ka Akuj ngina iyookino, ka abu inges tolimu alotaukeng, ikwa eitanitor inges, akiteyenar tokona, abu inges tema, "apedori ayong alosit." Ka abu tocamu Akirot ngina a Yesu Kristo, abu inges tema apedori ayong alosit anerae abu Yesu kirwor. "ani kipedori iyong alimokin emoru logo 'kiyoto ane,' ka neni icamunia yong, neni ilipia yong, tonupite atemar iriamuni nguna ingitakin yong, ka iriamuni kire." Ka abu inges kingitu ngun, kilip anguna a ngun, abala inges "ariamuni ngun, ka torai ngun ngunetiakina alokaru a ngikan a ngulu alunyarosi." Ka eringa inges engwalit anakejen keng, ka emam nyeriamuna adiongaleu.

15 Anen abu nai ekсібuran bu ngaren kedaut ngikayenak keng ngiuni alimun ngacetununueta kec nguna a ngakigiret (nguna erae a, alotooma ngakiboisio nguna etubonokiniata ngiyudayon, inges erae esuuda), einakini ngisuudai ngiuni anakigiret ngulu igrirtae tooma lo Baibul ka Akuj, "anaumokinet kebu Yesu Kristo dang kirworite ngun," ngolo erae Lokoku ka Akuj, Akuj ituruworitae akuwan, ibooi alotunganan, Akiyookino. Ka buni nai ekсібuran kingaren akibubukin ekes nenikus ngitunga lu.

Kwana, totamu yong, irakasi iyes ngikatubok ka irae yong ekatubon.

16 Anen ecamit ekсібuran yong ayenun tokona, ikwangina elosio inges akibubukin ekes lo kwap nabo, eyakasi ngitunga lu ebuunito atemar ikirae ngikanupak ikwangina ebuunitotor ngikecerukitos dang. Kwana ebuunit ignes dang, ikwangina iitanitor ngolo itolosi ekes iyong eyenun, atemar "nyiyookino Akuj anguna ekirikirakinor inges akiwakin ngake kiikineta tooma Nakiro Keng, tomam nyitogogongit inges ngun, anerae eyai inges akorakin lodwe keng ngulu enupito kotere erienyikinete akijaun. Ka anguna erienyikiniata ikes akijaun ngun, eriamunete ikes ngileec ka ejamuario, kan akijaunit ngakiro nguna nyiyookino." Kwana aneni angolo itolosi ekes, "Anerae epiyo inges akitodolikin ngakiikineta angikayenak angiuni alu, nguna itiyao iwapitae Akirot ka Akuj." Ka ecamit inges, iitanit ngolo itolosi ekes iyong ayenun atemar "ethipiyor Akuj, alotooma ngikesio ngiuni daadang, akitodiun adio yanyunet ngina iricakinitor Inges AKirot Keng" (eyai inges akibubukin ngun nenikon), "ka neni angikanupak angulu itusubuna."

17 Anen nabo, ecamit ekсібuran akibekekin, anyarayar ngakonitameta nibore ice. "Inges, ngolo erae Akuj, iikikinit atemar nginibore daadang epedorosi aneni angulu enupito. Eikinit inges ngun." Ecamit ekсібuran iyong ayenun ngun. "Ido ekatakis ngulu itusubuna ngikanupak ngulu ericakis AKirot Keng, nai epiyo inges ekiricakin yong, anguna angun inges isitakinitere inges anguna ka akibil ngakekiikinet."

Toraibo nabo, ecamit ekсібuran anyarayar ngakonitameta Nakiro ka Akuj ace nabo. Itusubuna Inges ngolo ayiaru ekaku ka aketwanare. Iserae Yesu atemar eyari Inges ekaku ka aketwanare." Ka ecamit ngolo itolosi ekes iyong ayenun atemar anenikeng, "emam nyingolikina idiotunganan eyakatar ngimacarin angisumar anakan keng, ka ngapooresh iriamito akekuwan daadang anakibungaet, ka ngimacarin angakicumucumueta anakejen keng." Mam tar inges "nyingolikina edio ebokot ngolo angikukwa itanapikinitae nakou a idiotunganan. Ka toringa Inges ebuunit arakau ngolo eyari ekaku ake twanare. Ebuunit inges nabo, atemar alotooma Ngiburaniyae 13:8, ebe eyari Inges. Ka nyikote nen. Ebuunit inges angace, alokek aneni Aluka, ekek 17 ka engaet 30, atemar alorwalu angulu ikiyaria iwon tokona, atemar isileraun inges make; ikwangina ayakar inges sek, ikwanginapei eyakaunor inges. Ebuunit inges angace nabo," kwana eyai ngolo itolosi ekes ainakin yong ekes ngolo ibubukinitoe kwap, "aneni ka Akisileerekinet 10, atemar emalaika ngolo angikankaarei, neni egeunia aruwore" (inges - erae emalaika neni ke ekanisa a Laodikeya, ngolo ebeit anyaraun ekanisa abongun tooma nakiyiun atapapa), "atemar neni erukinio emalaika lo, ebe akimunono daadang ka Akuj ebeit kisilereunoe anakolongit angin. Ebuunit inges nabo, atemar aneni a Malakai 4, ebe apotu ngikaduara ngulu akuangak todura atemar eyiakaun ekaduaran ngolo ejouni anakolongit angin, akitarau ngiruorisia lugu nguna akire. Ka emam nguna ikote nen! Irworit tar Inges atemar Nakuj ka akwap elunyarosi, nai Akekirot emam nyelunyar."

18 Kwana eyiakatar ekсібuran ekes ane. Eyai inges akipupukin jik kwap. Inakini nai inges neni eyiakasi ngikapupok, nenikus angulu irakasi ngikatubok ka ngikapupok ngikesio. Tokona apupun iwon nguna alowai alogo, eirar iwon ngikayenak. Eirar iwon nguna ebasi ikes kan nguna etapito ngun. Eirar iwon nguna abukoki ekсібuran tooma, Nakiro, ka akipupukin kwap alowaitin angiarei, "ngakiikineta dadang nguna abu Akuj inak, ka emam adio alotooma ngun" ngina ite inges atemar "erae ngin Akiyookino." Angun ikatakinit inges akiwarit ngakiro nguna kitoronet Akuj, ka akitoronit "Inges anguna ka akitolomun ngakiikineta nguna etunyunitai, naarai ngakiikineta ka Akuj nguna etolom Inges erae nguna itunyunitai. Ngakiikineta nguna abu Inges kiiki anguna ka akolongit anaga erae nguna itunyunitai. Ka emam Inges

nyiricit ikes!" Kwana eirar iwon ewai logo, ka tokona onyarautu ngikayenak ngulu a ekesiburan tojala ekicolong, ka ekesiburan.

19 Ka tokona enyarunio iwon ngikayenak ngulu erae ngikawoikinitok angolo etamakinitai atemar edyakarit. Ka ekayenan ngolo ka ayuwara erae Ekuwuam ngolo Akuangan, tokona ebuni Inges ka ayaar awoetai ngina angolo etamakinitai atemar edyakarit. Kwana ibore ngini ke ekingaren ngini ecamit inges ayaun naki nguna ke ekot, haleluya, ebe ngolo etingit ekes eyai akibatar akilocunet ngina ka Akirot aneni angitunga, ikwapei ca etiyakinia inges neni ke Epa anakisiakinet. Totamunite, arai inges ake kelocon. Abu Akuj tolimu nguna kitiya, Ka kemam atwanare, akialolong kori kemam ibore idio, ka abu inges bu diye ka akibatar akilocunet ngina ka Akirot. Angun ngina ekutoria itunganan Anakirok ka Akuj, nyo abu kitiyau ikes? Emam ngeyuwarit inges Akuj. Nai, kingolik iyong, arai Satan eloci Akirot ka Akuj aneni a Epa. Abu inges toger akipup lokile keng ka Akuj dang, nai abu inges yaa Akirot alopote angolo elocunitor ngolo ethita. Tomamukatar bo inges apedor ngina ka araut ekelocon, ka emam itunganan dang ngini eyiakar apedor. Akuj Elope erae ekelocon. Emam Inges Nyikiitanit iwon; Ircit Inges Akekirot, onupa iwon. Tokona ecamit Inges akithiirar iyong ngun, ebe ekelocon ngakiro ka Akuj nguna esiaunio alimun, erae ekesiburan inges ikatakint ayaun athitan kingaren ekot atabong naga, ngolo peingol, ka ibatarit inges Akirot. Erae ngin ibore ngini a ekingaren ngini ecamit ekayenan angolo ewoikinit ekasecan alimun. Kwana, ecamit inges ayaun nu nakikus, ebe arai inges ekelocon a Epa ka abu inges kibata Akirot.

20 Nguna esiaunak, ecamit Inges ainakin iyong atametait na, ebe erae akiikinet neni angikanupak bon; meere neni angulu ke esoswai, ngulu itoothothi, kori ngikapir. Erae bon anguna angulu enupito! Tokona ecamit Inges ekot lo...ekawoikiniton ekasecan (Ekuwuam ngolo Akuangan) ecamit ekot toripu atemar erae ngakiikinet nu nguna angikanupak bon.

Ka tonanarai akingit, temari inges, "Erae luge ngikanupak!"

Ka tokona ngolo ewoikinit akasecan iitana toripu atemar erae ikes ngikanupak kori mam, naarai Inges iteyiaruni akiikinet. Kwana lopite ali ilunyaror iyong ka adepar ngun? toyiakar bo ekes ngolo emwana ngolo elosi kingaren. Lopite ali ilunyaror iyong todepa ngun? Eyenuni Ekuwuam ngolo akuangan, naarai Inges erae Akiyar ngina eyiai Nakirok, erae Inges iteyiaruni Akirot. Ikwa ca iteyiarunia ekonikuwuam akonikuwan, ka ekuwuam iteyiaruni akuwan; kemam ekuwuam erae akuwan acarioit, etwanit akuwan. Ka etwanit Akirot arai emam Ekuwuam. Eyaikini Ekuwuam akitolomun Akirot, akitaraun inges ngina eyiari. Ka erae Inges ngolo iteyiaruni Akirot ngin, ka erae Inges ekayenan ngolo ewoikinit ngolo etamakinitai araut ekasecan. Amen. Lopite ali ikalamia iyong ngun? acamit ayong ekot lo tomisiu ngun ejok, erae Inges ngolo Iteyiaruni, iitana Inges toyeni. Iteyiaruni Inges Akirot.

21 Nabo, ecamit Inges anyaraun nu natameta ke ekot alo Nakirok ngina ka akiikinet ngina ingitai nakuwarina. Emam nyiwakina Inges apaki ngini engaleuniata ikes. Ebala Inges ebe, "Ka akilip ngina ka akiyiun iteyiari ikadiekan, ido itonyouni Ekapolon inges. Nyelimuno Inges atemar "anenipei." Idokokinete ikes ngakankes lokadiekak, ka engaleunete." Emam Inges Nyelimuno, "apaaran apei, elap, ekaru." Abu ca Inges tolimu, "Idokokinete ikes!" ekawoikiniton ekasecan ecamit inges iyong ayenun ebe, emam inges Nyelimuno ebe, itiyakin aumokinet. Abala Inges ebe, "Engleunete ikes!" Kilocunie Akirot iyookino. "Engaleunete ikes." Emam Inges ngetubuno adio paki. Ka erae nen ani kerae ikes ngikanupak! Arai kerae ikes ngikanupak, ka engalenete ikes. Idokokinete ikes ngakanikec lokadiekak, ka engaleunete ikes," kerae tokona, epei sabit, elap, ekaru, ngikaru ngitomon, ngikaru ngatomoniarei, ngikaru ngitomon-angikan. "Engaleunete ikes," alimunit Inges ikongin! Ikec ngun, arai kiricakis ikec akecenupit. Kwana, erae ngol ekawoikiniton ekasecan.

Ice bore, ecamit ekawoikiniton ekasecan ekot toyenu atabong na atemar, dang, erae Akirot ekinyomit, ka iitana ekinyomit todo nalup nguna eyai ebolia kotere iteyiaruni inges. Emam nyepolouni ekinyomit anataaba. Iitanit ekinyomit ebolia. Ka iitana Akirot todo tooma nanupit, inges ebolia ngolo einakini Akirot itodolikin. Kwana ekawoikiniton ekasecan anapaki ana...

22 Kikipedo iwon anyaraun ngice, kelimun ngiboro. Nai, emam nyikicamit isua akisiboi iyes ekaoyan noi, ikiyakar ederes ngolo aoyan ngolo ka akilipanakin. Akacamit ayong iyong, ekot, topupok.

Enyarauni ekawoikiniton ekasecan ngikekayenak. Kingolik, eyakatar ekawoikiniton ekasecan apedor anyaraun ekayenan, naarai abu ewai a ekesiburan, tonyarau ekayenan. Kwana elosi ekawoikiniton ekasecan anyaraun ekayenan. Ka ecamit ekawoikiniton ekasecan akipotok lokot lo atabong na, ekaduaran Noa. "Bua ngaren, Noa, ka ayaar awuoetai. Kwana, amisiunit ayong ebe iyiakatar iyong ayenaanut kan Akirot ka Akuj ngina aponi ikiinakin iyong."

"Ee."

Ecamit ekayenan nakuwarina alimun, neni ke ekot lo, ebe arai inges etunganan ngolo carioit ka abu inges tonup Akuj. Ka ayiari inges ananyamet asayans, ngina anupitotor ikes atemar emam nyeyakauna ngirua angaumonokineta. Emam sek akiru anakwap, nai apei kolongit abu inges kiriamunos ka Akuj. Ka abu Akuj tolimok inges ayeun atuba anguna ka akiteyiarua ngitunga keng, ka daadang ngulu apote natuba

na iteyiario. Ka ecamit ekayenan kire alimun, a eketau adaadang, abu tonup ngun. Ka abu inges tolot kingaren alimonokin ngun, nai ainakin ngiticisio keng akiteyeniar akeyenanut ngina ka akenupit, abu inges togeu adokun atuba.

23 Ka ecamit ekayenan adodar ekimoin neni a Malim ekapirit, ka neni a Malim akitootho, ka Malim Amamu atitinyu. "Apotu ikes toropiut nenikang naparan ka nakware. Wori elosio akiru ngin akilim? Ah, ilimunit iyong ngun ekaru ngolo alunyar, ka emam akiru alokidiana kaama. Aponi isua tolotoi neni angulu asayans ka apotu kitogogongo atemar emam akiru alokidiana kaama. "Ka apotu ikes kirworinikinos atemar arai ayong ngolo angimasimas. Ka apotu ikes ekesoloto ayong ka alimokin ayong ebe arai ayong ebangi kan acamun ka apatanu akiikinet ngina itunyuna ngin ngina ikoni nen, ngina itoronit akigic asayans ngiboro." Nai abu inges tema, "Abu ayong emukek etic, naarai, abu ayong ecatak naarai ayeni ayong atemar arai Akirok ka Akuj ka emam nyekuruwor. Abu ayong oduk ataker.

"Ka akau ngina erikakinor atuba, apotu nai ngikesolok kirimirimokis ka akirimirimokin atuba, jwijwi, ikwapei awuoya ayong alotooma, ekek alimonokin ikes. Ka toroko ikes ebasi, kwana, erae nen akau angikaru amiat- ka ngatomoniarei, ngiani akonikuru tokona? Aso, kingolik iyong, aruwor akonikitaaritoi ngina aikongin, abasi ikes. Iyookinito ngulu asayans kosi, ka emamero ibore ngini ikoni nen. Ka irai tar iyong ekasikout ngolo apatanan anguna ka akinup akiikinet ngina itunyuna ngina ikoni nen."

24 Ka abu nai akolongit bu ngina abu ayong ogeunia alosit alokinga ataparacu apei, alokinga akatuba. Ka, atipei, emam akan anenikeng, abu epuke togolokin alokingaren kang, ka epucakinitai alotooma. "Tokona anu atakanut?" Abu nai ayong odokak ngamadalai nguna abu ayong oduk, ka adokar kidiana, ka akiriun edirisa. Ka apedorit ayong akipup ikes alokinga; Malim ekapirit ngolo iboi aina, Malim akitootho, ka Malim. Amamu anupit; ebasi, "kwana anu atakanut? Abu inges elope toloma naloc keng a elope!" Ka atami ayong ebe ilimi nai akiru atipei. Ka akolongit ngina alomaria ayong arai 27th kori akolongit ngina 17th elap angikan. Abu epuke togolokin aloreet kang. Abu ayong onyaraun ngikatunga iwapei, ka atemar, "Kitemokinos, ilimi akiru alotooma ngadakikai nguna etupakinete." Ka, apaaran daadang, apotu Malim Ekapirit ka Malim Akitootho ka Malim Amamu anupit kirimosi ka kirimosi akatuba, ekacuriyarito ayong, kirworos ngakiro daadang nguna aronok kan ayong. Nait abu ayong olimok akatukot, "Kililinga iyees. Akuj abu kiik!"

Akolongit ngina angaarei, tocauni akolong, imilia ; emam akiru, emam agiro, emam akimilia. Akolongit ngina angauni, ikonginapei, ngina angoomwon, ngina-angakan, ngina-angakanikapei. Nai alotooma ataparacu ngina 24th ngina ke elap angikan (kelunyar ngikaru amiat angatomoniare), Buni akiruruma Anakuj. Ka dadang ngulu enyonyoit Malim Akitootho, Ekapirit, ka Malim-amamu anupit apotu totwaka alokinga."

25 Abu ekawoikiniton ekasecan tema, "Todoku kwap, Noa. Acamit ayong anyaraun ece kayenan. Todoku lalo Malim Abram, akacamit ayong iyong inak ayenaanut."

Todokuni Malim Abram kidiana, ka atemar, "Eta ayong alomanikor kang alokinga Ur, akwap ngina angikaludian. Ka abu ayong eita nakaapakang, ngina arae ekiro keng Sarai ka torai ngolokang Abram. Ka abu ayong eriamun ka Akuj, ka abu Akuj okolimok ayong atemar alosi ayong arukaun ikoku aneni a Sarah. Ka Sarah, anapaki angin, aris adol ngikaru ngatomon-kanikapei ka ngikan, ka arai ayong ngikaru ngatomon-kanikaarei ka ngikan. Ka abu Akuj okolimok ayong atemar ebeit ayong ariamun ikoku aneni a Sarah, ka alotooma ikoku ngin inges itererengere ngakwapin dadang, ka aruwor ayong papa angatekerin dadang. Ka amina sek ayong ngidwe, ka atami ayong kori emam nabo nyariamuni ayong idio. Nai ngina alimunio Akuj atemar alosi ayong ariamun inges, abu ayong onup Inges. Abu ayong olot lodokito anguna ka asubakin ngakinapeta. Abu inges ekerita ayong anapith, eboi Malim Ekapirit aina. Ka abu ayong olot kinga lorotin, ka apotu ngikepukak kiitana akikamar ayong anguna ke ekes angolo angikerep. Ka ikwangina alosioto ngikaru, abu Malim Amamu anupit ekesican ayong akuwar ka apaaran.

26 Elap ngolo ke ekingaren, abu ayong olimok akaberu, Sarah. Kingolik, aris inges alunyar anakiro a ngaberu, abu tojongo ayakaunun ka inges ikwapei eyiakatar ngaberu. Ka abu ayong olimok Sarah, "Naminat, ikiyakar iwon ngaracio ka ngilowi dadang ka ngikukuthia aa? Meere ikitemokino iwon dadang aa? Eerobo, etemokinoi daadang. "Elosete tokoka akitiyiakin, kite iyong." Ka alotooma asalunet ngina ka akolongit angina angatomoniarei ka ngikanikauni, abu ayong otema, "Ikwai ipupio iyong, naminat?" Emam atyaketait, Abraham." Ejok, temari inges, "Otemari ayong, "Kimala Akuj! Sarah, nyingayangaya ngun. Abu Akuj tolim ikongina, elosio iwon ariamun tar keyia ngun dang!" apotu nu torubakis elosete ngikaru dadang.

"Ka akau ngina ke ekaru ka akau ngina ke ekaru alunyar, Malim Akitootho, Malim Ekapirit, ikec dadang apotu okokenatar ayong. Nai kelunyar ngikaru ngatomoniarei ka ngikan, aponi kidounoi ikoku ngina elelebia ayong ngikaru apei miat. Mam pa abu Akuj okolimok ayong atemar ariamuni ayong ikoku akolongit ngina etupakini. Abu tema ariamuni ayong inges! Ka emam nyamitakinit ayong awoyau ngina eyai, abu Akuj kiik ngun! Abu ayong edar adaun ngikaru ngatomoniarei ka ngikan. Atamete ikes atemar ebeit ayong amojong nooi ka atwanare, nai abu ayong otema, emam nyatwani ayong, erae akiikinet nenikang. Ebal

Akuj nen!"

27 "Epite ngolo aropiunioto Malim Eketholon ka Malim Ekapirit, Malim Amamu atitinyu, nenikang, ayiakatar akiwasakinet ngina angitunga, temasi, "Abraham, ngidwe ngiai tokona, papa a ngatekerin, iyaikatar iyong aa?" Nai abu ayong arubak ahipokina, naarai emam pa abu ayong eriangiriangakin Anakirot ka Akuj kan amamu anupit. Ayeni ayong atemar epedori Akuj akiric adiokirot daadang ngina abu Inges kiik. Emam pa atamatamai ayong nguna ka akakuwan, tar ketwanit, ka akolupanut ngina ka akook a Sarah. Nai abu ayong onup Akuj. Apotu ikes temasi, "Ejok, etamio isua atemar ibala iyong kuwar akau ngina angikaru ngatomoniarei ka ngikan ilosi iyong ariamun ikoku-a?" Emam pa alimunit ayong ngun alokaru ngatomoniarei ngulu alunyar." Nai Malim Amamu anupit aina, inges abala, "Ajokis, alunyarosi ngikaru ngatomoniarei ka ngikan. Kingolik iyong inges tokona! Epenek ngol ngolo Adolu kwap tar nakungin kon, eyiapikinit. Kingolik, irai iyong ekasikout." Abu ayong eteyanik inges atemar emam pa alimorit Akuj apaki ngina alosio ayong ariamunia ikoku yen. Abu inges tema, "Iriamuni iyong aneni a Sarah, ka apotu ngun kikokis nen! Abu ayong orubak ecasit. Tokona, emam Nyelimuno Akirok atemar wori, abala epedorosi!"

28 Onyarautu ekayenan ece atipei, emamukare iwon apaki ngina alalan. Kepedor iwon anyaraun ngamiyai kes. Anyarautu ekeyenan ece, Musa, oinakisi inges kiteyenia.

Abu inges tema, "Kaninyo," "Aponi eketatami ayong alotooma aosou daadang ngina a ngulu ka Ejito. Arai ayong eprofesa ka ngai nyepedori ariamun ngun. Nai apei kolongit alokau adeideu, akau karuwor ayong ngikaru ngatomon-kankauni, abu ayong eriamunos ka Akuj. Ka ayiai Inges loyaka ngolo ka akitaanyunet, ka arai Inges akim ngina anoki anamoni. Ka abu Inges okolimok ayong ebe eira Inges akidinja ngina a ngitunga keng, ka abu Inges totamu Akeikiinet ayuun ikes. Ka abu ayong Otema, "Ekeyiakiri ayong iyong." Ka abu ayong otema, "Ngai ayong? Emam nyerwor ayong ejok. Emam nyerae ayong ngolo atheoloji. Ka emam ngapedori ayong alosit." Temari Inges ebe, "Ikiinakinio iyong ngakitaanyunet ngaarei. Apei alotooma kec eyiakaun nakanikon, nginace erauni ebela. Ka arai pa kiirasi etoil ngolo angakitaanyunet anu, tobukok nai ngadikipi kwap, ilocokin araun ngaakot, nguna irikakinet ngun."

29 "Ngina alemunia ayong akakitaanyunet ngina abu Akuj okoinak ayong ka abu olot kingaren Parao, Ekeyokon Parao, abu inges kikatak akitarau akainakinet akisub ebi ngina emuimui. Abu inges tema, "Edio muron dadang alo Ejito epedori etic ngun. Edio ngolo angililai dadang epedori akibekekin ngakilio nu." Ka abu inges tolemu ngikiliok ngiarei Yambure ka Yannes, ka kire apotu ikes kituputu dadang nguna abu ayong etiya. Nai mam ngun pa apotu eketowaa ayong, naarai etoil ngolo abu ekeyakit ayong arai etoil ngolo ka akigiret, ka abu ayong eboi ka inges. Arai Akirok ka Akuj.

"Arai akitaanyunet ngina egiritai ka arai Etoil ngolo egiritai, "Naarai atamu ayong Akakiinet, ka apuu apaki." Amamukatar ikes ngikaduarak anakwap a Israel adaun ngamiyai angikaru, ngikaru ngamiangomwon ka ngatomoniomwon, amamukatar ikes ngikaduarak alo Israel. Nai abu Inges tema, "Ekeyiakiri Ayong iyong aruwor epei." Ka abu inges tolot. "Ka abu Inges okolimok ayong ngun, anguna ka akitaanyunet, abonguni Ayong ka akijakun ngidwe lomoru lo." Abu yaik apaki ngina aoyan, nai abu Inges kitiya. Abu ayong edong eboi Anakirot ka Akuj ngina akire. Ka ekatakiniata atayambure ka ngulu ke esoswai ngul akithol ngun, nai emam pa amisit ayong neni atya ngitholosio ngulu akainito..."

Iyeni iyong atemar ebongokinet ngun nabo alorua angulu esidiok aa? Abala Yesu nen. Ebala Ebaibul ebe, "Ikwanginapei etepegiata Yambure ka Yannes Musa, ikokinet ngikiliok lu nenipei alorua angulu esidiok," Ngikarukok ngulu ikatakinito akisikwaan, akituput akau.

Nai abu inges tema, "Abu ayong owuo naarai arai etoil ngolo egiritai." Torai bo ayiakasi ngiareikec, ka epei bon alotooma keng. Nai abu inges totiyaar ka akitiya nguna atakanete atemar erae nguna akire. Abu inges tobongo lomoru neni abu Akuj kiriamunotor ka inges.

30 "Todoku kwap, Musa. Anyarautu ekayenan ece atipei. Yosua."

Abu Yosua tema, "Ngina aapikinere isua akwap, aponi isua poni Kades-Barinea. Ka Musa eketian ka Akuj, tolot alemun a ngina teker, angolo din ipei, ka abu inges tema, 'Apena kekwaye, iwon ngarei, ka apotu kinyakut ethuda atemar ajok akwap.'" Ayiakatar ikes ethuda keng. Arai ikes ngulu a Pentekoste ngulu akire. "Aso apotu ikes tobongut ka ethuda atemar ajok akwap. Nai ani edoli ayaar akwap dadang, apotu ikes temasi, "emam nyikipedori iwon etic ngun. Emam nyepedorio iwon." Ka abu kibiler ngitunga dadang, pa ayenete nguna kitiya, arioget ngina lotot. Ka abu ayong esililing ikes, ka atemar, totamunito, erae akiinet ka akuj! Abala Akuj, "Akainak Ayong iyek akwap naga." Ka nguna eik Akuj, itiyakini! Abu ayong oriamu ngitunga ililingete. Akolongit ngina atupakini, ibala yong, ebeit iwon anyoun-aa? Akolongit ngina atupakini, 'ebeit iwon anyoun-aa? Arai ngikaru ngatomoniomwon aris alunyar, nai aponi isua kikamarai akwap!"

31 Epei kayenan nabo, atipei, tocamakinai onyara Isaya akiwuo. Isaya ipedori iyong akiteyeniar anguna ka aruwor ekayenan ngolo ewoikinit, ka ikiinak isua awoikinet ngina a ngulu ewoikinitai-aa?"

"Akaini. Arai ayong ekaduaran. Arai ayong ekaduaran ngolo itogogongitai. Nguna alimuni ayong, emam pa...emam pa ayeni ayong nguna erworo ayong, nai abu Akuj inak nguna alimuni ayong akitiyakin. Togeunete ngitunga dadang akinup ngun, ekanisa dadang, togeut akinup ngun. Ka apei kolongit abu ipei bore kitiyakin. Abu Akuj Ekapolon okolimok ayong, 'Iwarit Isirael ngakitaanyuneta, aso acamit ayong ikes kitiyata ngun, nai abuni Ayong ainakin ikes akitaanyunet ngina eumokina. Ka ebuni ngin aruwor anguna ka anyamet angina eumokina, ngina eriamuniata ikes ngimaketa ngulu eumokina ka ngakandekei nguna eumokina ka ngulu eumokina, angini bore eumokina. Alosi ayong ainakin ikes akitaanyunet ngina eumokina, apotiuni abikiriati!" Ka ayong anguna araakar ekaduaran ngolo itogogongitai, angina bikiriati ngina sorokit abu tosubak ngakeracio, ka ngiboro nguluce dang, alosi inges arukaun ikoku,' ee, malim, arai inges abu Yaweh tonyara.' Apotu ngikabilai angiboro dadang toloto. Ee, malim. 'Ejok, tokona, idaritari isua inges, nakookang, apotiun.' Abu na totami kori na, angina pese edarit ngun. Apotu ngikaru tolunyaros. Apotu ngice anenikec tokoikis ngakes kec, temasi, ekaduaran ngolo kasikout ngolo aliokon ngol.' Nai arai akau ngina angikaru ngamiakanikauni. Emam pa alimorit inges apaki ngina abeitor inges apotioria, abala Inges epotiuni inges! Akau ngina angikaru ngamiankankauni abu abikiriati topotiu."

32 Tokona anguna ka ekayenan ngolo esidion, arai ikitimo iyey ayong, apedori monokwana ayong aruwor ekayenan ngolo esidion aa? Ngolo nyerae nabo tokona Lobaibul, nguna atokona. Tocamakina oruwor ekayenan ngolo etupakini, ngadakikai ngadikidio ca eroko iwon nyegeuna ederes ngolo ka akilipanakin. Ka topupok kojokan. Acamit ayong ainakin ayenaanut anguna Keng. Acamit ayong okonyarai akiwuo, ka akikiar akakan alimor nguna iyookino, meere ngace mati Akiyookino.

Acamit ayong atemar, ekokini mono ayong arauni e Kristoit ai? Apakang ka atokang, apaakang, ka ataakang, alowaitin aluyarei, arai dadang ngikasecak. Arai ekayakae etanoko, ekokini ayong ai aruwor ekinyomit ngolo ka aganot ai? Nai ataparacu apei alotooma ikai ngini cici ngini angabawoi alo Kentuki, ikwapei elimunitor atokang ka Anas ngina esidoi, elap angiomwon 6th, alo saa ngitomom-keepai nataparacu, 1909, ngina akayaunia ayong Ekapolon Akuj tooma nakwap, ayai akica ngina awuoi alodirisa angini cici. Ka ani engario edirisa kau, aperi toto alokitaada angolo angapoco, akingolikin ekabila aikoku angini ariamu inges, abu akica bu eremuno tooma. Ka amam nguna ayenete ngitunga ke emoru ngunatamakina kan ngun. Arai nguna akidioko ayenun nu.

33 Ka ikwa ikoku, ngini aapinit ngikaru ngikanikauni, ngikanikaarei kori ngikanikauni, ayai ayong aculokin ngakipi lotule ngolo ayiakatar apakeng. Ka ani eringa apei kolongit ngina amwanan alolap angolo angikanikoomwon ebong, eboi alokwap, egworo, alosit akicok ngikolia natapar kaapei ka ngidyain, ka abu kipiyo ikes alosit naarai abeit ayong akinapanakin ngakipi nu. Abu ayong eira ikwa ekuwuam ngolo ipiripiri alokitoi, eyapikinit anus kidiama. Aroko, ngiwaitin dadang, elap angikanikoomwon alo Indiana, elilingete ngiboro dadang, atwanare, kililingete. Ka abu ekuwuam lo anamoni, abu etoil bu anen, ka tema, "Nyimasi esigara, nyimera, nyitoongorian akonikuwan (inges atemar akiruk ka ngaberu), idio bore ngini ikoni nen, naarai eyai etic angunakon ngina moi ipolounio iyong." Ka abu atokang tonyarau edokito, ka abu inges totamak kori econgakin ayong.

Kelunyar esabit epei akau a ngun, abu ayong oanyu edaraca ngolo aminispol edengokino anagolol a ngina enyaritae Ohio, oanyu ngikiliok ngitomom-angikanikapei etwaniarete akecekiyar anen. Ngikaru ngatomoniarei ameun anakolongit angin, etubit edaraca ngolo a Minispol akibois ngin, ka apotu ngikiliok ngitomom-angikanikapei totwakyasi akecekiyar alotooma anen.

34 Alo Grins Mil apei kuwar, pa ayeni apolou anu dadang...ekau abu ayong oruwor ekejaanakinan ngolo ke Ekapolon. Alo Grins Mil akuwar apei...aroko ngikakeyokok akalimokinete ayong...apedori ayong alimokin ikes nguna ka alosit, kadau apedor akingolianakin ngiboro, ka apotu ikes okolimokis ayong ebe arai Satan. Ka a nguna araakar ayong ekristoit, emam pa acamit ayong idio bore ngina erucokina ka Satan, emam jik. Angun abu ayong olot kidiama amaga, ka atemar Ekapolon, emam nyapedori ayong alosit anakiyar alopite alo." Ka abu ayong eboikin kidiama ama nakambi ngina icokere ngikolia, akilip. Ka apei kuwar aina, ikwapei aris Ekapolon erwor nenikang, ka alokitoi, ikwa etiyae Inges neni a Musa. Anege alo Grin Mil, aina buni etunganan tooma ka alimokin ayong ebe, mam akikatakin akingit inges, "Tolema nu jik," nai arai ainakin net ngina eyakiunitai aneni ka Akuj, ngina abeit yaarai lotunga ngulu angakwapin, ka akiteyenikin ayong kan ngakigiret ebe ngiboro dadang lu ngulu aris eikin iitana kitodolokinos, ebe aapuu apaki.

Ka abu ayong obongo ka alimokin eakeyokon. Abu ayong olot alimokin inges, ka abu inges tema, "Billi, nyo imujit iyong? Ibu yong toryamu akirujasit, arai mono ngin akirujasit ngina ikitoporuni-aa?" Nai, anenikang, arai Malaki 4. Ebala Inges ebe, "Ikwai ilosio iyong etic ngun?" Arai Luka 17:30. Arai nabo Apukokinio 10. Arai nabo ngakigiret nugu dadang nguna aduaritai anguna angirua angulu esidiok. Emam pa abu ayong engolik itiya anen. Apotu ngitunga toumokis, "Wori elosio to nugu akitiyakin?" Nai abu ayong eliling.

35 Apei kolongit anagolol, ebatisai ayong ngitunga ngamiakan anagolol, ngina, ka atipei anen, akica nginapei ngin ngina abunene ngina araakar ayong idya ngini cici. Ka aris ayong alimok ngitunga atemar engolianakini ayong inges. Apotu ikes temasi erujai ayong ka erae ngakatameta inges ayiakatar ayong. Nai eroko ejok akilo ngitunga ngalipio ngakan, ngisai ngikanikauni ngulu ka atabong, alotooma ekaru 1933,

alotooma ngidowon buni akica ngin kwap, kirworo ngakiro nu, "Ikwanginapei ecikitere Yokana Ekebatischen alimor abunore a Kristo ngina esiaunan, akonikijaanakin elimori abunore a Kristo ngina angaarei," Aneni apotu ngalipio ka ngalipio angitunga kiirasi ngun ka ngakaratasia dang nguna angiemuto isuudato ngun.

Acamit ayong atemar, ka acamit ayong anyaraun nu natameta nguna angolo etingit ekes ngolo iwarit edio kile ariamun ngimacarin ngulu angikukwa ka ngithumar, ngiboro dadang ikongina. Emam nyirworo ikongina! Emam nyeinakinit akiikinet ngina ikoni nen.

36 Ikisiomi iwon anege alotooma Luka, ekek 17th ka engaet ngolo a 30th, irworo Yesu, "Ikwanginapei kolong ayiakar alorua a Sodoma, ikokini nenipei ngina epukunere lokoku aitunganan." Ngina epukunere Inges! Acamit ayong akitapuun ngakusitameta neni anu a nguna ca ka adio dakikat, arai ikigirikinete iyes ayong ngadakikai ngadikidio aoyaar tokona. Kidongo ipataka ngadi dakikai.

Toripu, abu Yesu kiwok ngirorwa ngiuni; Lokoku aitunganan, Lokoku a Daudi, Lokoku ka Akuj. Ayiakatar Inges ngirorua ngiuni. Dadang arai ipei tunganan, nai ka ngirorua ngiuni. Ikwa ca Papa, Lokoku, Ekuwuam ngolo Akuangan; dadang Akuj ngolopei, ngipitesio ngiuni.

Ikwa ca ayong. Akajarit ayong akaberu ekakile. Emam nguna etapito ngikadwe alotooma ekiro ngolo akanyaritere ayong ekakile, arai ayong dadikec. Lotatait kang ngolo iboi aina, emam nguna etapito inges anenikang kan ekiro ngol dadi, emam nguna eyia lokiro ekakile, erae inges ikatatait. Ka erae itunganan nginipei.

37 Ka ikiripuni iwon neni abunio Yesu ka akikatakin apukun Elope ikwa Lokoku a itunganan (nyitwania nu), ngina apukunor Inges Elope ka anyar bon Elope, jikijik, Lokoku a itunganan," Aponi kitumudukanai Isirael. Emam pa ayenete ikes apolou ngina a Lokoku aitunganan. Nai abasi ikes, "Lokoku a Daudi," ngina aemia emuduki Batolomayo ka ayenun Inges. Apolou a Daudi erae "Ekabaka." Totamunite, Lokoku aitunganan, Lokoku a Daudi, Lokoku ka Akuj (ngolo arai Ekapolon). Abu Eyudayot lo toryamu nguna engita inges naarai abu inges todolok Inges alokiro Alokoku a Daudi, Ekabaka; emam pa arai Inges Eketeyaran, nai arai inges Ekabaka.

Nai ngina adolokinio Inges aberu ngina Yonanit, ngina alo Suropoenike Alokiro Alokoku a Daudi, emam pa abu Inges tar kikeu akoukeng kidiama. Amamukar inges nguna limuno anguna Keng alokiro alokoku a Daudi. Emam pa arai Inges Lokoku a Daudi aneni ka aberu a Suropoenike. Nai ani elimuni inges ebe, "Ekapolon." Anen abu nai Inges kibelesin. Ka arai Inges Ekapolon. Ingolik aa? Ekapolon, Arai Inges Ekapolon! Meere Lokoku a Daudi anenikeng.

38 Kwana, kannyo pa ayenunere Inges ikwa Lokoku a itunganan? Arai Lokoku a itunganan apukokinio ngina ke ekuwuam, ekaduaran. Apolou alokoku a itunganan erai "ekaduaran."

Tokona arai tobobongiorete iyes alobaibulio kus neni ke Esekel, ekek ngolo 2nd ka engaet ngolo 1st, iripuni iyong ebe arai Esekel ekaduaran, Akirot ka Akuj anguna ka akolongit angin. Ka abu Yawe Elope tonyara inges lokoku aitunganan. Abu Yawe tonyara inges ekile, lokoku aitunganan. Ekwaa ikwapei apukunor Yesu erae lokoku aitunganan. Arai nyo ngin? Akirot ngina eikinitai ngina ke esaa angol isilereunio, Akuj ngolopei! Akuj ngolo ka apaki ke Esekel, Akuj ngolo ka apaki a Yesu, Lokoku aitunganan! Emam pa arai Inges anapaki angin...

Arai Inges Lokoku aitunganan naara abunit Inges apukokin neni Isirael ikwa ekaduaran, ka apotu ikes tongero ngun. Ka ngin inges aduaretait ngina iitana ikes akijaun Inges tooma, alotooma ekiro alokoku aitunganan, ekaduaran, naarai arai ikwapei ayakar Akirot. Ngikisila 18:15, "Ikitojoikini iyes Ekapolon akusikuj ekaduaran ngolo ikwaan kaapei ka ayong." Ka ngina abunio Inges, abu Inges kiteyenun Elope lotooma Akekijaanakin ikwa ekile, meere Lokoku ka Akuj, Lokoku aitunganan! Erae Akuj Ekuwuam. Ka abu Inges topukun Elope erae Lokoku aitunganan, nguna alimunit Inges araut. Ka etumudukanitai ka pa apedorete aanyun ngun.

39 Nai tokona neni a Ngibukui epukun Elope, ka tokona Lokoku ka Akuj ngolo erae Ekuwuam ngolo Akuangan. Tokona, abala Yesu ebe, "Ikwanginapei ayiakatar alorua a Sodoma!"

Acamit ayong esesiburab ngolo mudukanot lo kingolik nu. Erae inges ekelocon Akirot ngolo emudukana, jwijwi. Eyaanari inges ngaketameta nguna ka arionget, ka emam nabo nguna eyeni inges. Itiyai inges ngun amodikin, naarai erae inges ekamodianakinan ameun anakisiakinet.

Abala Yesu, "Ikwanginapei ayiakatar alorua a Sodoma, ngina isilereunere Lokoku aitunganan!" Alorua a Sodoma arai Lokoku (arai ngol Akuj) isilereunitai alotooma itunganan, ngolo apei paki anyaritai Melkisedek, Papa. Melkisedek anapaki angin amamukata papa ka toto, amamukatar ageunet angirua ka asalunet ka akiyar; neni dadang kerae Inges, idongit Inges ikoni nenipei. Ayiakatar Yesu papa ka toto; nai etunganan lo amamukatar papa ka toto. Ka abu Inges totakanikin neni ka Abraham aloyakae angolo alokoku aitunganan, Elohim, Yawe. Ejaanak tokona ekanisa akepaki alotooma anyamet ke ekanisa, alotooma ebatisimu ngolo ke Ekuwuam ngolo Akuangan. Nai abala Yesu anege, akitarau Malaki 4 ka ngakigiret ngunace dadang nguna akire anenikon, kingolik, ebe "Alorua a ngulu esidiok, eringa abongun,

ikwaanikin eyakae ngolo ka akwap ka ngolo a Sodoma, ka epukun Lokoku a itunganan ikwa Lokoku a itunganan alorua kolong a Sodoma.”

40 Ekesiburan ngolo muduki emam nyite iyong ngun-aa? Erae ngakekiro nguna iyookino. Meere ngapores nguna angisumar ka ngikukwa.

Erae Lokoku ka Akuj erokunitai alokanisa Keng, ikwa lokoku aitunganan. Iitana kilelebi Malaki 4 ka ngakigire ngunace. Anyarit ayong ngatameta ke ekot, kingolikinito ngun ejok, “Lokoku aitunganan!” Ikwa Akuj Papa, Akuj Lokoku, Akuj ngolo erae Ekuwuam ngolo Akuangan; erae Akuj ngolopei. Kwana, erae lo lokoku a Daudi...abu Lokoku aitunganan topukun erae ekaduaran. Lokoku a Daudi, ekabaka. Ka tokona Lokoku ka Akuj neni ka anyamet ke ekanisa. Nai iikinit anege, “Alorua angulu esidiok, ebe isilereunio Lokoku aitunganan!”

41 Ekesiburan ngolo muduki, ikam iyong ngun aa? Ka akacamit ayong iyey ayenun, ekesiburan ngolo muduk, iteo isua ngun, enupitai isua ngun, ngakiro nu etodolokinosi alongaren kosi ka ikiyeni isua atemar erae Akiyookino.

Aneni a Ngiyudayon arai Inges Lokoku a Daudi. Aneni a Ngiyananin arai Inges Ekapolon, aneniyok erae Inges Ekapolon, neni a Ngibukui. Ka tokona alorua a ngulu esidiok, ebonguni Inges nabo erae Lokoku a itunganan, naarai iikinit Malaki ebe eyiakaun ekaduaran ngolo ebuni alorua a ngulu esidiok ngolo inyakari ngitain a ngitunga neni (nawai aneni a ngariongeta) abongun Nakiro ngina esiaunan, nanupit ata papa, pentekoste ngina ngorot. Ka ani itiyakini ngun Yokana ekakwuang 14:12, ngiticisio ngulu abu Inges kitiya itiyao iwon dang. Apukokinio 10 iikinit akimunono dadang. Ikokini iyong ipukuni akimunono dadang ai? Toanyu nguna abu Lutha toesik, ka akisilereun akimunono ngina angitain, akitarau Inges Akuj ngolopei alotooma ngaturio dadang, ngina emam nyerae idio bore mati Akiro ka Akuj isilereun abongor neni a Lokoku aitunganan nabo. Emam iwon nyiwaritai ngapores angisumar; iwaritai iwon Akiro ngina esilereun. Toripu, eikinit Akuj ngiboro lu tokona, ka itiyai Inges ikwapei elimunitor Inges. Kapedo ayong alimun nguna alalak, nai, ikiyesikini iwon akou ka akiro, awar.

42 Malim Ekesiburan, akacamit ayong iyong toyenu ebe apedori ayong anyaraun ngalipio a ngikayenak nege atabong na. Akacamit ayong iyong toyenu ebe ngiboro ngulu abu Inges tolimu ka kitiyate, ikirai isua ngisudai ebe “Ircit Inges Akekirot!” Eyai akiriamun ngina akire ngina a Ekuwuam a ngolo Akuangan! Eyai apedor ngina ka Akuj ngina akire! Ka eyai akiikinet ebe engaleunete ikes, ngina idokokinere ngakan lokadiekak. Akacamit ayong iyey toyenut ngun. Akacamit ayong iyey toyenut atemar abala Inges, “Ikwanginapei ayiakar alorua a Sodoma, ikokini nenipei anabongun a Lokoku a itunganan.”

43 Arai ayong epeyonon, ka arai ayong ngolo ayai akithuuda nguna ebala Ebaibul Akiyookino. Arai kiripu iyong, emalaika ka Akuj ngolo abu bu ikwaan ka eyiakaye ngolo aitunganan, ka tomulenite eema, ka abu tolimok Abraham nguna atami Sarah. Abala Yesu ebongokinete nabo. Kwana, arai kalimunit ayong nguna Iyookino, ocamakisi Akuj kitogogong ngun atemar Akiyookino. Kimiekisi Inges kisileereu ngun. Anen, emam nyeruwor akimunono, ayenun nai iwon. Aesikini ayong ekot lo atabong na ka atametai, toyen nai iyong anatameta kon. Ocamakisi Akuj ngolo abu kiik akiikinet...meere alorua angul; arai ikes nguna itogogongitai, kimiekisi Akuj ngolo abu kiiki kitogogong nakuwarina, tolim ngunapei. Ngice anenikus, itamete alotainkus, kilip Akuj anguna ka akoniribo kori ngakisicaneta, ka toanyu arai kisileereuni Akuj akimunon ngina ke etau. Ekekatakinit ayong iyey kitiyata ngun, alowai ke epei tar neni angoloe. Tokona, apedori mono kire ayong akitiyaun ibore ngini ikoni nen arai pa awuoit ayong aneni ebasi nguna igiritai aa? Acamit ayong ekot lo toyenu atemar erai Inges ngolopei ngol bien, nakuwarina, ka ngikaru ka ngikaru, ebe ircit Inges Akekiikinet. Ka eikinit Inges atemar isillereunio Yesu Kristo alorua a ngulu esidiok, erai Lokoku a itunganan.

44 Eyai ekile nege ngolo edieka edeke ngolo angaakot. Emam nyekengolinito ayong iyong anakiyar kang. Arai kerai ngun kire, Kikyaa akonikan. Inupit iyong ayong atemar ainakinit ayong esuada ngolo akire anguna ka Akiro ka Akuj-aa? Erai ngin akoniberu ngina iboi alodiye kon ngin. Inges dang edieka, elomunit ibore anakou keng. Ani kiyookino, kikyaa akonikan. Inupit iyong atemar epedori Akuj alimokin ayong atemar ngai iyong-aa? Arai keroko Inges erai Akiro, eyeni Akiro akimunono ngina ke etau. Irai iyong malim ka madam Hunt. Erai kiyookino ngun kikyaa akonikan. Kaninyo nyinupia iyong ngun?

[Togeuni nakaato erwor angangajepa.]

Anege, iboi ekile anege, ithujuurut akou keng kwap, igworo, ilipi angunakeng ka a nguna anaberu keng dang. Emam inges anege. Emam inges kaapei ka yong atabong naga. Erieba inges. Itami iyong atemar epedori Akuj alimokin ayong ngikecan, tar kemam inges anege, iyookino ngun aa? Inupi iyong ngun aa? Inupit aa? Arai ayong epeyonon anenikon, iyookino ngun aa? Eyiakatar akoniberu ationis ngina angaberu. Arai kerai ngun nguna akire, kikyaa akonikan, kidiama, kotere ingolikinete. Ka erai ekonikiro Malim Smith. Inupit iyong atemar itangaleuni Akuj inges aa? Arai kiyookino ngun, kiwakiwakak akonikan kidiama ka kwap, ikwanaga.

Ekekatakinit ayong iyey akinup ebe isilereun Yesu aloyakae Alokoku aitunganan, enakuwan

aitunganan, alotooma akuwan ka Ateran. Tocam Akenyara.

45 Aberu na nege iboi ekete ayong. Eyiakatar inges edeke ngolo ka akipuma angaakot nooi. Inupit iyong atemar epedori Akuj alimokin ayong atemar ngai iyong aa? Ikinyaritai iyong Daisy. Iyookino ngun-aa? Kikyaa akonikan. Tonup tokona ka ekonitau dadang, ikitojokuni iyong Yesu Kristo ikiinakini dang akonikiitanit. Kingolik iyong, erai Inges ngolopei ngol bien, nakuwarina, ka ngikaru ka ngikaru. Inupit iyong ngun aa?

Eyai ekile nege ngolo iboi alokau anege ngolo ekete ayong, eyiakatar egogos lotaukeng. Erai anguna a lokookeng, eyiakar lokookeng edeke ke esukari. Inupit iyong aa? Erai ngin akoniberu ngina abu kisiak akigworo alodiyekon aina, eyiakatar inges egogos lotaukeng. Erai ngun anguna anakaatokeng. Eyiakatar nakaatokeng edeke ke etau, etiono. Iraakasi iyees malim ka madam Sickels. Arai kerai nguna akire, kiwakiwakak akonikan kidiama ka kwap ikwanaga. Ani karai ayong epeyon anenikon, towuo a ngakonikejen. Tonyou kidiama, ani karai ayong epeyonon anenikon ka nyakayeni iyong.

Erai nyo ngin? akitodolokinio ngina ka Akirot ka Akuj alorua a ngulu esidiok! Ekesicanan, Akacamit ayong iyong ayenun atemar erai Akirot ka Akuj ngina Iyookino. Abu Akuj okolimok ayong ngun ngikaru ngatomoniuni ka ngiuni kau. edar ayong apaki na dadang, nai etodolikin anatabong anaga. Iricit Akuj Akekirot! Erai Inges ngolopei ngol bien, nakuwarina ka ngikaru ka ngikaru. Ikitererng iyong Akuj; tolot ka toriamu akonikiitanit tokona.

46 Erai ngakonitameta atukot a ngikatubok iitana atukot angikatubok ngin asubakin ngakecetameta. Ka erot ngolo isubakinor iyong ameun tokona elimori kori itoodikini ngitunga neni ikoni akonitameta. Inges edyakarit kori emam nyedyakarit Inges? Inupit iyong atemar emam Inges nyedyakarit, ebe iricit Inges Akekirot-aa? Erai iwon epuponokinio etunganan ngolo ngorot ngolo emam nyetitiny, malim Ekapirit, ka malim Akitooso. Nai tokona inupit iyong atemar iricit Akuj Akekirot aa? Erai ngakonitameta atuko angikatubok. Ka epite ngolo itiyaa iyong anege itoodikini ngitunga akoni tameta. Inupit iyong ngun aa? Ethujuuroto nait ngakesyok.

Akalimok ayong iyong akiyookino ngina ikinyoma. Arai toyakare iwon apaki ngina kiboyet anege, emam akigiret alo Baibul nai mati ngina iteyeniari ibore nginipei. Arai ayong ngolo ekinyoma. Iyenet iyees, ngacepakio, araut ngini ikinyoma emam nyerai ibore ngini epatana. Nai bon arai kewuoi Akuj anege! Emam pa apatana anguna a Luther, Wesley, kori ngulu dang. Emam nyepatana anguna kon kori anguna aidio angini eyai awuoetai. Nai atabong na iitana iyong ainakin akoni wuoetai. Emam Inges nyelimuno, "Idokokinete ikes ngakankes lokadiekak ka engaleunete." Arai kinupit iyong ngun, emam nai nyamisit ayong tar kitiyakin anege, arai kitiyakin esabit ngolo taparacu, kitiyakin alokaru ngatomoniarei ameun nakuwarina; arai kire kinupit iyong ngun, iitana kitiyakin. Ayong...

47 Eyai edokito ibooi anepei-ane tokona, ikwangina amisikinitor ayong. Acamit ayong akitalakar inges. Adolokinit ayong ekadyakan, akingolikin ekadyakan keng, anadakikai ngadi nguna alunyarosi, nataparacu nooi alodakitar, ngolo epedori atwanara, ikwangina etamiata ikes. Erika inges ariebo ngina a kansa. Ka abu aberu nginadio cici na tema nenikang, atemar, "eyai ekaa dokito ekayangan eyakaunun nakiriamun kon, ka ecamunit inges nguna kon. Ka mere ngun bon, nai, lokaato Branham, acamit ayong iyong ayenun ebe ewuoi inges kapei ka yong anakilip angunakang." Erae ocamite ayong adio mukyan, kerei inges ekemuke ayong, etunganan ngolo ikinyomit Akuj ikwangina! Eee. Eyakasi ikes nalosit daadang anakiyar, alotooma aosou aloticisio daadang.

Otamunito atemar, erae aseunet nginakon tokona.

48 Ekapolon Yesu, ekatak ayong akitacaun Akirot. Idau Yong akiteyenun atemar erae nguna iyookino. Alosuudaikon, kenyaraitai isuwa ngamiyai, kanai ikimamukatar esa. Eyakasi nege dang ngakitambarai nguna epetakinitai, nepeine eyakar Ekuwan ngolakwangan akisuuda atemar EringaYesu eyari. Ikiyenuni iwon Inges anakiyar keng, akiyar ngina abu inges toyaria, ngiboro ngulu abu inges kitiya. Ka ikilipia won, Akuj, kwana ikilosu akikacakin ngakan kidiama nakitambarai nu, kotere nginitunganan daadang etapakinio ikilipia toryamut angaleu. Alimuni ayong akakilip, eyiunite, kapei ka atukot nginace angikanupak, anguna angulu nyepedorete ayakaun nege. Elipit ikes kinumunuma apolou ngina ka Akuj. Kediakasi dang emam nyepedorete abunore. Ayai ekasikout ngolo eboi anagule, kigithi amiwa nginakwangan, anatabong ana, kidaritae akinyakunio kakitambara. Ikoku ngin ngini eperikinitai lodakitar, torirae akekuwan emwana, katoyai ngini edarit ainun inges akitambara. Elipit apedor ka Akuj ngina eumokina torukosi ka ikes, akinyonyoikin ikes kan akinyonyoikinet nginapei ikoni naga ayai kidiama alotooma akiriamun ka apaaran ana. Ka elipi toriamut ikes angaleu, Ekapolon. Ikiyaunit akilip na angunakec, anerae emam ikes ane. Nai iyai yong tooma nginakibois daadang. Elipit yong toyakaun nen angunaka akitogogong akoniKiro, alokiro a Yesu Kristo.

49 Kwana kingaren Ekuwan ngolo Akwangan kire, mere akipup, meere ece kabila kamunokina angina erae anus, nai aseunet ngina akire inges bon ecamakinio anu, nguna anyarae ayong aparana, "neni etubokinere." Elipit nginidonupei kec tolomo ayenanut ngina ikwaan, ikwangina etingiata ikes ngakece baruai nguna ilipakinere anakanin kec, eyakasi ikes atubor aneni ilipakinere. Elipit, neni eriamuniata

ikes... elimonokinio nenikec iwapitai Ekakwang Mariko ekek 16. "Idokokinete ikes ngakecekan kidiama lokadiakak, ka eriamunete angaleu." Ikwangina ewuar ekoni ketiyan ngolo seuna ane ka ikidokokini ngakosikan kidiama kec, Ekapolon, elipit kirikakinos ngun ngarwa daadang. Elipit tolomasi ikes ane elakara, ka kimuriek ikes atemar keyakatar ikes ngadi tyokisio anakiyar, anerae ikinyomito ikes, ikwa ayakar Aburaam, atemar epedori Akuj akitodolikin ngakiikineti nguna abu inges kitiyau. Ikilipi alokiro Yesu. Amen.

Amina ayong Inges, Amina ayong Inges

Anerae abu Inges kisiau aminakin ayong

Ka togielu aka kiteyario

Alokitoe a Kalifario

50 Ngiyai ariamut akeceseunet? Kikiasy ngakusikan, "Ariam ayong akaseunet." Ejuwak daadang, neni etubokinere, eponio alimonokin nenikon iwapitai Akirot ka Akuj nginakwangan, "Iwapakinete ngaanyunieta nu ikes ngulu enupete." Emam nyalosi ayong aesikin iyong iboi ane, totami atemar enerae ainakineta na, ngina iwakini idiotunganan kediopite kidiama idiotunganan aiwace. Iyakatar iyes ngikeyokok ngulu ekerito Akuj ane. Eyakasi nepeine, ikilosi akingitakin ikes akiwuo kaapei ka ayong alokingaren analutare. Epote ikes akikacakin ngakecekan neni angulupei etiyakini ayong dang. Angunakec ikiponia isuwa nege, ka eyakasi ikes nege ikwa ngulu kus...erakasi ngisuudai ka Akuj. Eyakasi ikes ikwa ngikayenak ka akiyookino. Kwana, nyitemari, "abu Lokaato Branham kikacak ngakan," anerae nyiloito ngakakan ngunakec kori nguna aice tunganan. Erae akoni kiyiun, akoni seunet atemar ibu yong kitor nakiro ka Akuj. Akuj kirica...Ka kepedori Akuj akiricakin ewaingol kakiro ka akitoodikin iyong, apoloukeng ikitangaleun iyong, anerae alotooma ngake daet inges ikitangaleunere iyong.

51 Kwana, acamit ayong ngulu ke ewae alo daadang potu nege, ngulu eyakatar ngakadio nguna ka akilipanakinio, towuaa alowae aye irimunito arwatata. Kwana, ngulu daadang eyakasi lowae lo ne, toyakatar ngakadio nguna ilipanakinere, tonyoutu towuaa alokiding ngisokoto a ngakiboisio ka kingoliasi lowae ngoloce. Ka daadang ngulu eyakasi lowae logo ane, toyakatar ngakadio nguna ilipanakinere... Kwana, anakiro anu - nguna alosikinit ayong ane, kwana kibeleskinos lowuai ngoloce, tobongosi alorot alo. Kibeleskinos lowuae ngoloce, anerae eitanit ayong ederes ngolo idiiri. Nguna ikes iitana alopelu alo, tolomut alowai alo, ngulu etingito ngakadio ka akilipakinio, ka erubakini ederes ka akilip itolosio. Ndulu daadang eyakasi lobarazan, totingito ngabaruwai ka akilip, iitanito akilipakinio, potu idiiriuna kwap ka kiwapakis alokaku anege aneni egearitor ewuai lo ikwangina eyakasi ikes aponare. Ani eyakasi ikes abunore, Ayong.....

52 (Kisiwririkini Lokaato Branam ngikejaanakinak analitaare - Ed) Icamito iyes ayong anyaraun ngikejaanakinak ngice-a? Iyookino daadang yaut esuada? Daadang, iyookino nu anenikus daadang? Anu eseut iyes anakikatakino? (Tobongokini lokato, "Ayeni ayong atemar iyookino ngiboro lu.") Daadang iyookino.

Ecamito ngikeyokok ayenun, nyo erae akimor kaapei ka ngiketiyak ngulu. Ecamito ikes edio kejanakinan ane ngolo enupit Akuj, ka tonupite atemar akidokokin ngakecekan lokadyakak, ani kerae akece seunet anaparan ana, atemar erae nu "Akiyookino," ikijaut ikes yong ikwa ekecerukitos abunore nege towuo analutaare kapei ka isuwa ani ikilipi. Ngikeyokok daadang ngulu ileleba Ekuwan ka Akuj, ka torae akoni seunet ngina inupitor iyong atemar Inges ngolopei biyen, tokona, ka ngikaru daadang, tonupite yong atemar erae Mariko 16 akiyookino, ecamito ngikeyokok lugu ane akijaun iyong abunore kingaren tokona ikwa erukitos kec alotooma Eemut. Bwa ngaren ne towuo analutaare kaapei ka isuwa ani itiyao ngideresio ngulu ilipanakinere, akilip. Anenipei, yautu ikes kidiama lowai lo. Ngikeyokok daadang eyakasi tooma naduketait na, ata kerae alo din keedio. Akalimokis ikes ayong akingit iyes. Bua kidiama ne ani kicamunit yong alo saa alo, ka toyeut ederes ka akilip ikilipakin, akilipakin ngikadyakak, akikacakin ngakan lokadyakak

53 Ngiyai anege nyepupete...ejok, tokona, ka tomam nyiitana akilipakin yong, nai torakas iyes ngikanupak, kiky ngakonikan. Ipedori yong akiyatakini aiikin ayong atemar epote ngakonikilipasinei alosit kidiama kaapei ka ngunakosi angikeyokok ani ikilipakini ngitunga lu? Anibo erae torai atokon ewuoi aina? Anibo erae torai akoniberu? Anibo erae torai lokaatokon kori nakaatokon? Totamutu, erae toto aicetunganan, erae lokaato aicetunganan, erae nakaato aicetunganan, erae toto aicedya kori ipese, erae ngini aicetunganan. Ka itiyakinio iwon ngulu ikwa ikicamitor ngulu kitiyata neni yok. Tokona, ekeitait iyes, a nginitunganan ayakaun nakereru ka nakilip.

Ka neni irikakiniata ikes ayeun ngikece deresio irimunito tokona, neni epedoriata ikes akitorun, eitanit ayong ngiketiyak potu nege tokona ka toyeut ngideresio ngiarei ibakito alodiyete elukakinito alutaare kiding, alokidiana ka alokwap ane, toyeutu ngideresio ngiarei ngulu ibakito kotere ngitunga ngulu elunyanar. Enyakuni ayong amaikuropon, Ebuni Malim Borders ikiwuo ane akirik eyeos. Iyookino ngun, ngideresio ngiarei kidiama ka kwap lugu a nawai, tosodete ngitunga...

54 Tokona, yes a ngitunganan ewuoi alo deres, kiteyenik sitan, ekсібuran, atemar idau iyong atubun nguna kitiya. Etogogongi akoni tubunet, ebe inupu iyong atemar Mariko 16 erae Akirot ka Akuj, ka erae nguna iyookino, ka itoronit iyong loderes lo anguna ka akidokokino ngakan. Ka ageun anapaki ana, elosi ekoni tic akitogogong nguna ibu iyong totubu. Kikya akoni kan kidiama, tosodi tema, " Eikinit ayong Akuj," Daadang nguna eyakasi loderes ngol.

55 Tokona elipa. Papakosi ngolo eyai Nakuj, ngolo...ngitunga lu, anasongakinet ka apaaran ana, ikwapei atingere isua ikwa neni etubonokinere. Apupi ayong, Ekapolon, Iyakar Iyong a - a akikatakinet ngina akire. Emamu pa abu Pilato ikiinak Iyong ngina akire. Abu toryamu ngikayenak ngulu alyokonok. Nai ibu Yong tojamak akayenan ngolo alyokon. Abu ekayenan ngolo ewuoikinit, Ekuwam ngolo Akwangan kitogogong Akirot alokingaren ngitunga. Ibu Yong toriamu akikatakino ngina eriyen. Ka adaut ngitunga atubun nguna anatameta kec, apotu totubut nguna kec, ebasi ebe, eponito ikes akitogogongior nakwapin atemar enupitoi akoni Kirok ikoni nenipei. Paa amisikinito ejok. Abasi ngice, "Acamit akingolikin iyong itiyae nu, acamit akingolikin iyong itiyae ngun." emamu pa ekote nen ana kirot kon. Irworo Akiro ebe, "engaleunete ikec". Ka ikiyau isuwa ngikayenak na lutare, akitogogong nguna ibu iyong kirworite. Itiyai iyong ngakonikiro bon.

Tokona, elipi ayong, Papa, ebe iinakini iyong ngakimwaimwakineta nu lotunga anasongakinet a apaara ana. Ikwa ekoniketiyen, kaapei ka ngiketiyak daadang, ngamiae a ngitunga a ngulu eya ne, ikilipiakin itisuwa ngitunga lu. Kinyonyo ngikeyokok lu, Ekapolon. Ngitungana daadang ngini ebuni ne engayangayat, kori ekapir, kori ngini ngetitinyikinit, kori idio alotooma ngikatubonokinak, ngulu ejamunito nguluce alotooma ngalungurai, erae kepotu alotunga alu, tosodi eikiko lo tosur ikec anasongakinet a apaaran ana, akiteyenaret kec. Neni a Noa, ikwanginapei ayakatar alorwa a Noa, ikwanginapei ayakatar alorwa a Sodoma, yasi tooma namunyiario. Epito ngolo aponiata ikec tojamuareta ka tokianatar! Nait emamu adio kilocokinet abu kitiyaun, apotu ngikanupak togogongioto Anakirot. Ikipotu isuwa otena akimidikin Nakirok anasongakinet, Papa. Abu ayong emorikinos kaapei ka ngikeyokok kon ane, akidokokin ngakan lotunga lu, tosodi apedor ka Akuj a ngolo Eumokina, ngolo ikiyeni iwon atemar eyai tokona itodiunit Akirot, kitangaleu a ngitungana kec. Alotooma Yesu Krist Ekapolon yok. Amen.

56 Lokato Roy, erai kibuni yong nalitaare. Kijuru ngina kou tokona, kilip ka toeo ngitunganan. Ani pa kilipa iyes, toeokisi Onupa iwon. Ikwanginapei itorioto, tonupa, kitorioto. Ngimitak nguna ilimuni kori itiyai, erai ngun ngunakon. Kicamit acalakin, tocalak. Kicamit arotokin...emamu ngace, bon tonup Akuj. Torotok ka temar, "irikakina alo tau kang." Ikwaan ka ngina ilosio iyong lokipuor a nguna ka akibatisao. Inges itemokino ngin, erae kinupit iyong ngin. Irai iyong ekristoit erae kinupit iyong. Iyookino ngun a? Ingaleuni iyong erae kinupit iyong. Elipa iwon daadang tokona. Ejuwak daadang, Lokato Borders. [Kilipakini lokato Buranam ngikadiakak.] Onupito!

Akitodol ngina ikiriamunor! Akitodol ngina ikiriamunor!

Akitodol ngina ikiriamunor nakejak a Yesu;

Akitodol ngina ikiriamunor! Akitodol ngina ikiriamunor!

Torukito kaapei ka Akuj akitodol ngina ikiriamunor nabo!

57 Akalimonokini ayong iyes Akirot ka Akuj. A lokirot a Yesu Kristo, elipit toryamu a ngini tunganan nguna ilipit iyong. "Ani kilimok iyong emoru lo, tonyou ane,' tomam ngingayangayat iyong alotau kon, nait tonupite iyong atemar nguna daadang ilmu iyong itiyakinosi, iriamuni iyong nguna ilmu iyong." Ani kilip iyong, tonupite atemar iriamuni nguna ingita iyong, ka ikiinakinio yong. Alimonokini ayong alokirot a Yesu Kristo. Anupit ayong atemar erikakin ayeun a yok tubunet ka etogogongi ngiticisio yok dang itodiunito tokona atemar ikinupit iwon, ka ikiyeni atemar etanguleun inges. Ani pakekengolik ayong iyes nabo allowae alalo a ngolol, ikiriamar kekwaye. Tosodi ekuwam ngolo a akwangan ngolo erae epeyonon yok esabit lo, ikirukit kaapei ka iwon ane ka erikiak alomonokin iwon, ikiteyenikini inges iyes atemar akilimok ayong iyes nguna iyookino. Akitodol apaki ngin:

Akitodol ngina ikiriamunor! Akitodol ngina ikiriamunor!

Torukito kaapei ka Akuj akitodol ngina ikiriamunor nabo!

Esijuroto ngayokokies tokona.

Alotooma akililing ka abobou ngina akire. [Togeuni lokato Buranam akakanyik iwadio Akitodol ngina ikiriamunor - Ed.]

Elipit atemar kikotarae ngikaguragurae ngulu ka atwanare a longaren kus. Elipit Akuj ngolo anakuj, ngolo eyakae iwon kingaren keng, ikidar iyuwara akitodol ngina ikiriamunor.

Ikiterereng iyong Akuj, lokato. Eketalakarit ayong iyong.



www.messagehub.info

Ngalimonokineta nguna a
William Marrion Buranam
"...alorua angulu ke etoil..." Apuk. 10:7